

10-05-2017

ఉదయము మురళి

ఓంశాంతి

బాసదాదా

మధునసము

**“ మధురమైన పిల్లలారా - మీరు సత్య సత్యమైన ప్రేయసులై ప్రేయదనైన నన్ను ఒక్కరిని మిత్రమే స్మృతి చేస్తే, మీ ఆయువు పెరుగుతుంది. యోగము, చదువు ద్వారానే మీరు ఉన్నత పదవిని పొందగలరు ”**

ప్రశ్న:- భారతదేశాన్ని స్వర్గముగా తయారు చేసేందుకు తండ్రి పిల్లలను ఏ సహాయాన్ని కోరుతున్నారు?  
సమా :- పిల్లలూ! నాకు మీ పవిత్రతా సహాయము కావాలి. మేము కామ వికారాన్ని కాలితో తన్ని తప్పకుండా పవిత్రముగా అవుతామని ప్రతిజ్ఞ చేయండి. ఉదయము ఉదయమే లేచి మీతో మీరు మాట్లాడుకోండి - మధురమైన బాబా, మేము మీకు సహాయము చేసేందుకు సిద్ధముగా ఉన్నాము. మేము పవిత్రమై భారతదేశాన్ని తప్పకుండా పవిత్రముగా చేస్తాము. మేము మీ శిక్షణలను తప్పక అనుసరిస్తాము. ఏ పాప కర్మా చేయము. బాబా మీరు ఎంత అద్భుతము చేశారు. స్వప్నములో కూడా మేము విశ్వానికి అధిపతులుగా అవుతామని అనుకోలేదు. మీరు ఎలా ఉండే మమ్ములను ఎలా తయారుచేస్తున్నారు!

పాట :- మిమ్ములను పిలవాలని.....(తుమ్ హారే బులానే కో.....)

ఓంశాంతి, ప్రేయమైన పిల్లలకు “ ఆత్మలమైన మేమంతా ఒకే ప్రేయదైన తండ్రికి ప్రేయసులము” అని తెలుసు. ప్రేయసి - ప్రేయిల సంబంధము చాలా గాఢంగా ఉంటుందని పిల్లలకు తెలుసు. శారీరక ప్రేయసులు శరీరాన్ని ప్రేమిస్తారు. వివాహము జరిగితే వారు స్త్రీ పురుషులని పిలువబడతారని పిల్లలకు తెలుసు కానీ వారు కూడా ప్రేయసి-ప్రేయిలే కాని ఒకరినొకరు పతితము చేసుకుంటారు. వివాహము కాకముందు నుండే వికారులమైపోతామని వారికి తెలుసు. ఇప్పుడు పిల్లలైన మీరందరూ ఒకే ప్రేయినికి ప్రేయసులు. వారు సర్వాత్మలకు ప్రేయిడు. ఆత్మలంతా ఆ ఒక్కరికే ప్రేయసులు. భక్తులందరూ భగవంతునికి ప్రేయసులు కానీ భక్తులకు భగవంతుడంటే ఎవరో తెలియదు. భగవంతుడు ఎవరో తెలియనందున వారి నుండి శక్తి మొదలైనవి ఏవీ పొందలేరు. సాధు-సత్పురుషులు మొదలైనవారు పవిత్రముగా ఉంటారు అందువలన వారికి అల్పకాలానికి ఎంతో కొంత లభిస్తుంది. మీరు ఒక్క ప్రేయిడినే స్మృతి చేస్తారు. వారితో బుద్ధియోగమును జోడించడం జరుగుతుంది. వారు తండ్రికాక శిక్షకులు, పతితపావనులు, సర్వశక్తివంతులు. ఆ తండ్రితో మీరు యోగము జోడించి శక్తులు తీసుకుంటారు. మీ జ్ఞానమే వేరుగా ఉంటుంది. మాయను జయించేందుకు మీరు శక్తులు తీసుకుంటారు. విశ్వానికి అధిపతులుగా తయారు చేసే ఇటువంటి ప్రేయిడు ఎంత మధురమైనవారు! ఎవరైతే తండ్రిని తనవారిగా చేసుకున్నారో వారికి తండ్రి ఎంత మంచి ప్రేయిడో తెలుసు. వారిని అర్ధకల్పము నుండి అందరూ స్మృతి చేస్తారు. ఆ శారీరక ప్రేయసి ప్రేయిలు ఒక్క జన్మకు మాత్రమే. కానీ మీరు అర్ధకల్పము స్మృతి చేశారు. ఇప్పుడు మీరు తండ్రిని తెలుసుకున్నారు. అందువలన మీకు చాలా శక్తి లభిస్తూ ఉంది. మీరు శ్రీమతమును అనుసరించి స్వర్గానికి అత్యంత శ్రేష్ఠమైన అధికారులుగా అవుతారు. ఆత్మ ప్రేయసిగా అవుతుంది. కర్మేంద్రియాలతో కర్మవృత్తము చేసేది కూడా ఆత్మనే.

ఇప్పుడు పిల్లలైన మీకు తండ్రి నుండి వారసత్వము తీసుకోవాలనే చింత, పట్టుదల ఉంది. విషము ఇచ్చి పుచ్చుకునేందుకు ఏ కంకణము(ముడి) కట్టుకునేవారో దానిని ఇప్పుడు తండ్రి వచ్చి రద్దు చేశారు. బాబా అంటున్నారు - ఈ విషయాలన్నీ వదిలి ఇప్పుడు నన్ను స్మృతి చేయండి. శారీరక

ప్రేయసికి కూడా అన్ని సమయాలలో తింటూ, త్రాగుతూ, కూర్చుంటూ, లేస్తూ తన ప్రియుని స్మృతి ఉంటుంది కదా. వారిలో చెడు భావన ఉండదు. వికారము గురించి కాదు. ఇప్పుడు మీరు ఒక్కరిని మాత్రమే స్మృతి చేస్తారు. స్మృతి చేయు పురుషార్థానుసారము మీ ఆయువును పెంచుకోగలరు. ఎవరైనా బ్రాహ్మణుడు(జ్యోతిష్కుడు) మీ ఆయువు 50 సంవత్సరాలు అని చెప్పినారనుకోండి, తండ్రి అంటున్నారు - ఇప్పుడు మీరు యోగ బలముతో మీ ఆయువును పెంచుకోగలరు. యోగములో ఎంత ఎక్కువగా ఉంటారో అంత ఆయువు పెరుగుతుంది. అంతేకాక భవిష్యత్తులో జన్మ-జన్మాంతరాలకు దీర్ఘాయువు వారిగానే అవుతారు. యోగము లేకపోతే శిక్షలు అనుభవించవలసి వస్తుంది. పదవి కూడా తగ్గిపోతుంది. భలే అందరూ సుఖీలుగా అవుతారు. కాని యోగము, చదువు ద్వారా అవుతారు. వ్యత్యాసము కేవలము పదవిలో ఉంటుంది కదా. ఎంత పురుషార్థము చేస్తారో అంత ఉన్నత పదవి, ధనము నెంబరువారుగా ఉంటుంది కదా. అందరూ ఒకే విధమైన ధనవంతులుగా అవ్వలేరు. కావున తండ్రి అర్థం చేయిస్తున్నారు - పిల్లలూ, మీరు సాధ్యమైనంత ఎక్కువగా నా మతమును అనుసరించండి. అర్థకల్పము మీరు ఆసులీ మతమును అనుసరించారు. దాని వలన మీ ఆయువు తగ్గిపోతూ వచ్చింది. ఎంత గొప్పవారైనా ఈ రోజు జన్మిస్తారు, రేపు మరణిస్తారు. దాని పుణ్యాలు చేసినందున గొప్ప ఇంటిలో జన్మ లభిస్తుంది కదా. ఇప్పుడు తండ్రి అవినాశి జ్ఞాన రత్నాలను దానమిచ్చి మీ జోలెను నింపుతున్నారు. మీరు ఎంతో ధనవంతులుగా అవుతారు. ఈ అవినాశి జ్ఞాన రత్నాల దానమనండి లేక వారసత్వమనండి తండ్రి నుండి లభిస్తూ ఉంది. మీరు తండ్రి నుండి వారసత్వము తీసుకుంటారు. కనుక మీరు ఇతరులకు దారి చూపాలి. మనము భగవంతుని పిల్లలము. అందువలన భగవాన్ భగవతీల పదవి తప్పకుండా లభించాలి. గాడెస్ లక్ష్మీ, గాడ్ నారాయణ అని భారతదేశములో గాయనముంది. నూతన ప్రపంచములో దేవీ దేవతలే రాజ్య పాలన చేస్తారు ఎందుకనగా భగవంతుని ద్వారా పదవి లభించింది. కానీ తండ్రి అర్థం చేయిస్తున్నారు - వారిని గాడ్-గాడెస్ అని పిలుస్తే యథా రాజా, రాణి తథా ప్రజ కనుక వారిని కూడా గాడ్-గాడెస్ అని పిలవాల్సి వస్తుంది. అందువలన వారిని దేవీ దేవతలని అంటారు.

మనము భారతదేశాన్ని స్వర్గముగా చేస్తున్నామని మీకు తెలుసు. పరమపిత పరమాత్ముని శ్రీమతము ద్వారా మనము రాజయోగము నేర్చుకుంటున్నాము. తర్వాత రాజ్యాన్ని పొందుతాము. పరమాత్మనే స్వయంగా స్వర్గ స్థాపన చేస్తారు కావున వారు తప్పక నరకములోనే రావాలి అప్పుడే నరకాన్ని స్వర్గముగా తయారుచేయగలరు. ఎవరైతే కల్పక్రితము తయారయ్యారో వారే మళ్ళీ అవుతారు. అందరూ ఏకరసంగా ఉండరు, నెంబరువారుగా పురుషార్థము చేస్తారు. ఈ రోజులలో పిల్లలు ధైర్యము చేసి ప్రతిజ్ఞ చేస్తారు - బాబా ఫలానా కన్యకు చాలా దెబ్బలు పడుతున్నాయి, నేను ఆమెను రక్షించేందుకు ఆమెకు జంటగా అవుతాను. అలా చేయుట మంచిదే అయితే అందుకు జ్ఞాన శక్తి కావాలి, ధారణ కావాలి. ఎంత మందిని వారసులుగా, ప్రజలుగా చేస్తారో, ముళ్ళను పుష్పాలుగా తయారుచేయు సేవ చేస్తారో అంత ఉన్నత పదవి పొందుతారు. అందుకు చాలా శ్రమ చేయవలసి వస్తుంది! ఈ విధంగా చాలా మంది విదేశాలలో కూడా ఉంటారు. తోడు(కంపానియన్)గా ఉంటూ పవిత్రముగా ఉంటారు. తర్వాత తన ఆస్తినంతా స్త్రీకి ఇచ్చేస్తారు లేక ఏదైనా ధర్మ కార్యాలకు ఉపయోగిస్తారు. ఇప్పుడు పిల్లలైన మీకు పరమపిత పరమాత్మ ప్రియుడుగా లభించారు. వారు మిమ్ములను విశ్వానికి అధిపతులుగా తయారుచేస్తారు. కావున వారిని ఎంతగా స్మృతి చేయాలి!

ఇటువంటి తండ్రిని చాలా స్మృతి చేయాలి కదా. మీకు మాత్రమే తండ్రిని గురించి తెలుసు. ఇతర సాధు సత్పురుషులు మొదలైన వారెవ్వరికీ తండ్రిని గురించి తెలియదు. ఇక్కడ తండ్రి పిల్లల సన్నుఖములో కూర్చొని ఉన్నారు. ఇప్పుడు భలే ఎవరైనా పవిత్రముగా ఉంటారు కానీ వారికి పవిత్రతా బలము లభించదు. పతితపావనులైన తండ్రితో మీకు ఎంత లభిస్తుందో అంత ఎవ్వరికీ లభించదు ఎందుకనగా వారికి తండ్రిని గురించి తెలియదు. ఆత్మయే పరమాత్మ లేక బ్రహ్మతత్వమే పరమాత్మ అని అంటారు. అనేకానేక మతమతాంతరాలు ఉన్నాయి. ఇచ్చట మీ అందరినీ ఒకే అద్వైత మతము. తండ్రి ద్వారా మనుష్యుల నుండి దేవతలుగా తయారయ్యే మతము లభిస్తుంది. మనుష్యుల నుండి దేవతలుగా తయారుచేసేందుకు వారికి సమయము పట్టదు. ఆలస్యము ఉండదు. వారు వచ్చి మురికి మనుష్యులను పవిత్రంగా చేస్తారు అనే మహిమ ఉంది కదా. పోతే అనేక శాస్త్రాలు వింటూ, చదువుతూ వచ్చారు కానీ వాటి నుండి ఎలాంటి ఫలము లభించదు. ఇప్పుడు తండ్రి వచ్చారు కనుక వారికి సత్య సత్యమైన ప్రేయసిగా అవ్వాలి. బుద్ధియోగము ఏ ఇతర వైపుకు భ్రమించరాదు. గృహస్థ వ్యవహారములో భలే ఉండండి కానీ కమలపుష్ప సమానంగా ఉండండి. భక్తిమార్గములో అయితే కొంతమంది హనుమంతుని, కొంతమంది గణేశుని, కొంతమంది ఎవరో ఒకరిని పట్టుకుంటూ వచ్చారు కానీ వారు భగవంతులైతే కారు. శివబాబా పేరు కూడా గుర్తుంటుంది కాని అర్థము కాదు. పరమాత్మను రాయి - రప్పలలో పడేశారు. దారమంతా చిక్కుపడిపోయింది. తండ్రి తప్ప ఈ చిక్కును ఎవ్వరూ విప్పలేరు. భగవంతుడు ఎవ్వరికీ లభించరు. భక్తి పూర్తి అయినప్పుడు నేను వస్తానని స్వయం భగవంతుడే చెప్పున్నారు. అర్థకల్పము భక్తిమార్గము నడుస్తుంది. పగలు మరియు రాత్రి. ప్రారంభములో కూడా మొట్టమొదట ప్రవేశమైనప్పుడు ఈ బ్రహ్మ పగలు, రాత్రి గోడల పై కూడా చిన్న పిల్లల వలె చక్రాలు(సున్నాలు) చుట్టేవాడు. ఏ మాత్రము అర్థమయ్యేది కాదు. నేను, మీరు అందరూ బేబీలుగా ఉండేవారము. తర్వాత నెమ్మది నెమ్మదిగా బుద్ధిలోకి రావడం మొదలయింది. ఇప్పుడు మీరు చదువుకొని వివేకవంతులైతే పూర్తి సహజ రీతిలో అర్థం చేయించగలరు. అలాగని మీరు చాలా పాత పిల్లలు, అందువలన మాకంటే వివేకవంతులు, మేము అంత ఎక్కువగా చదవలేమని భావించరాదు. తండ్రి అంటున్నారు - చివరిలో వచ్చేవారు చాలా ముందుకు పోగలరు. ఆలస్యంగా వచ్చేవారు ఇంకా రాత్రింబవళ్ళు యోగములో మస్తాగా నిమగ్నమై ఉంటారు. రోజులు గడిచే కొలది చాలా మంచి మంచి పొయింట్లు లభిస్తూ ఉంటాయి. పరమపిత పరమాత్మ స్వర్గ రచయిత, కావున వారి నుండి వారసత్వము లభించాలి కదా. సత్యయుగములో ఉండేది. ఇప్పుడు లేదు. అందుకే మళ్ళీ ఇచ్చేందుకై తండ్రి వచ్చారు. ఏదో ఒక విధంగా పిల్లలకు అర్థమై యోగములో నిమగ్నమవ్వాలని చాలా యుక్తులు చేస్తారు. కొంతమంది మాకు పుర్రత్(తీరిక) లేదని అంటారు. ఈ స్మృతి ద్వారానే మీరు సదా కొరకు నిరోగులుగా అవుతారు. కావున ఈ పనిలో నిమగ్నమవ్వాలి కదా. ఇందులో స్థూలంగా చేసేది ఏమీ లేదు. లౌకిక తండ్రి స్మృతి ఉంటుంది, పారలౌకిక తండ్రిని ఎందుకు మర్చిపోతారు ? తండ్రి అంటున్నారు - భారతవాసులైన మీకు 5 వేల సంవత్సరాల క్రితము కూడా వారసత్వమునిచ్చాను కదా. మీరు విశ్వానికి యజమానులుగా ఉండేవారు కదా - ఈ విషయాలను మర్చిపోయారా? మీరు సూర్యవంశీయులుగా ఉండేవారు తర్వాత చంద్ర వంశీయులుగా, వైశ్య వంశీయులుగా అయ్యారు. ఇప్పుడు మళ్ళీ బ్రాహ్మణ వంశీయులుగా తయారు చేసేందుకు వచ్చాను. బ్రాహ్మణులుగా తయారైనప్పుడే

యజ్ఞమును సంభాళన చేయగలరు. బ్రాహ్మణులు ఎప్పుడూ వికారులుగా అవ్వలేరు. చివరి వరకు పవిత్రముగా ఉండే తీరాలి. అప్పుడు నూతన ప్రపంచానికి యజమానులుగా అవ్వగలరు. ఎంత గొప్ప ప్రాప్తి అయినా మీరు తండ్రిని స్మృతి చేయరు. పిల్లలుగా తయారై తండ్రిని స్మృతి చేయకుండా ఉండడం ఎక్కడా ఉండదు. తండ్రిని మర్చిపోతే వారసత్వము ఎలా లభిస్తుంది? ఇది సంపాదన కదా. సాధు సత్పురుషుల వద్ద ఏ ప్రాప్తి లేదు. కేవలం పవిత్రతా బలముంటుంది. ఈశ్వరీయ బలము ఉండదు. ఈశ్వరుని గురించే తెలియకుంటే బలము ఎలా లభిస్తుంది? బలము మీకు లభించింది. తండ్రి స్వయంగా చెప్తున్నారు - నేను మిమ్ములను స్వర్గానికి అభిషేకులుగా తయారుచేసేందుకు వచ్చాను. మీరు ఈ కొంత సమయము పవిత్రంగా ఉండలేరా? క్రోధము రెండవ నెంబరు భూతము. అన్నిటికంటే పెద్ద భూతము కామము. సత్యయుగములో భారతదేశము నిర్వికారిగా ఉండేది. ఎంతో సుఖంగా ఉండేది. ఇప్పుడు వికారిగా తయారయ్యింది. అందువలన ఇప్పుడు భారతదేశ స్థితి ఏమైపోయింది! తండ్రి మళ్ళీ భారతదేశాన్ని నిర్వికారిగా తయారుచేసేందుకు వచ్చారు. ఇటువంటి తండ్రిని స్మృతి చేయడం మీరు మర్చిపోతారా? మాయ క్షణములో వికర్మ చేయిస్తుంది! ఇది చాలా గొప్ప గవ్యము. మీరు ఇటువంటి తండ్రి శ్రీమతమును అనుసరించడం లేదు. అటువంటి తండ్రితో మీకు ప్రేమ లేదా! మీరు మర్చిపోతామని అంటారు. ఒక్క ఘడియ, అర్ధ ఘడియ..... కనీసము ఇంతైనా ప్రయత్నము చేయండి. అంతిమ సమయంలో తండ్రి స్మృతి ఉండేందుకైనా ప్రయత్నించండి. ఇది అంతిమ సమయము కదా. అంతిమ సమయములో నారాయణుని స్మరిస్తే..... నేను నారాయణునిగా అవుతాను, మీరు కూడా అవుతారు కదా. తండ్రి అంటున్నారు - పూర్తి ప్రేయసులుగా అవ్వండి. తండ్రి దాత అయ్యారు. తండ్రిని మీ వారిగా చేసుకుంటే తండ్రి మీకు సలహా లేక శ్రీమతమునిస్తారు. సవతి పిల్లలకు సలహా ఇవ్వరు. తండ్రి ఏమో దాత అయ్యారు. మీ నుండి ఏమైనా తీసుకుంటారా? మీరు చేసేదంతా మీ కొరతే. నేను విశ్వానికి అభికారిగా కూడా అవ్వను. మేము శివబాబాకు దానమిస్తున్నామని ఎప్పుడూ భావించకండి. శివబాబా నుండి వారసత్వము తీసుకుంటున్నామని భావించండి. మరణించునప్పుడు దానము చేయిస్తారు కదా. శ్మశాన బ్రాహ్మణులకు సర్వమూ ఇచ్చేస్తారు కదా. మీ వద్ద ఏముంది? పరమాత్మకు రాయి-రప్పలను దానము చేస్తున్నారు. మీకున్నదంతా సమాప్తము అవ్వనున్నది. మరణించేందుకు భయపడడం లేదు కదా! తండ్రి అంటున్నారు - ఈ ఛీ ఛీ ప్రపంచము నుండి మరణించడం చాలా మంచిది. 5 వేల సంవత్సరాల క్రితము కూడా దోమల వలె అందరినీ తీసుకెళ్లాను. నేను మృత్యువుకు మృత్యువును. అంతేకాక మీకు తండ్రిని కూడా అయ్యారు. మిమ్ములను అర్ధకల్పము కొరకు కాలుని పంజా నుండి విడిపిస్తాను. అచ్చట ఆత్మ స్వతంత్రముగా ఉంటుంది. శరీరము పాతదైపోయినప్పుడు దానిని వదిలి కొత్త శరీరము తీసుకుంటుంది. ఇప్పుడు కూడా బాబా వద్దకు పోవాలంటే అమృతవేళ లేచి బాబాతో మాట్లాడండి. బాబా మీరు అద్భుతము చేశారు! స్వప్నములో కూడా మీరు వచ్చి మమ్ములను స్వర్గానికి మాలికులుగా చేస్తారని అనుకోలేదు. మేము పూర్తి గాఢాంధకారములో ఉండేవారము. బాబా మీరు అద్భుతము చేశారు. తప్పక మీ శిక్షణలను అనుసరిస్తాము. ఏ విధమైన పాప కర్మా చేయము. మొదట కామ భూతాన్ని కాలితో తన్నేస్తాము. పవిత్రతా ప్రతిష్ఠ చేయండి- “ బాబా, మధురమైన బాబా, నేను మీకు సహాయము చేసేందుకు హాజరుగా ఉన్నాను.....” ఈ విధంగా మాట్లాడాలి. ఎలాగైతే బాబా పురుషార్థము చేస్తారో,

అది పిల్లలకు వినిపిస్తారో అలా బాబా మేము అశరీరులుగా వచ్చాము, ఇప్పుడు గుర్తు వచ్చింది..... ఈ పాత ప్రపంచాన్ని మర్చిపోయేందుకు పురుషార్థము చేయాలి. శివబాబాకు అనేకమంది పిల్లలున్నారు. చింత అయితే ఉంటుంది కదా. బ్రహ్మకు కూడా చింత ఉంటుంది కదా. అనేక మంది పిల్లలున్నారు. ఎంత సంభాషించాలి. పిల్లలు పూర్తి సుఖంగా, విశ్రాంతిగా ఉండాలని భావిస్తారు. ఇచ్చట మీరు ఈశ్వరీయ ఇంట్లో ఉన్నారు కదా. ఎలాంటి సాంగత్య దోషము లేదు. తండ్రి సన్నుఖములో కూర్చోని ఉన్నారు. “మీతోనే తింటాను, మీతోనే కూర్చుంటాను.....” అని అంటారు. శివబాబా ఈ శరీరములో ప్రవేశించి బచ్చే, బచ్చే అని అంటున్నారని మీకు తెలుసు. బాబా అంటున్నారు - నా ప్రియమైన పిల్లలారా! వికారాలలోకి ఎప్పుడూ వెళ్ళమని ప్రతిజ్ఞ చేయండి. పవిత్రముగా ఉండి నాకు సహాయము చేస్తే భారతదేశమంతటినీ పవిత్రముగా చేస్తాను. పిల్లలు ధైర్యము చేస్తే తండ్రి సహాయము చేస్తారు. ఈ విషయము గుర్తుకు రాదు కల్వ-కల్వము మనము ఇదే వ్యాపారము చేస్తున్నాము. భారతదేశాన్ని స్వర్గముగా తయారు చేస్తున్నాము. ఎవరైతే కష్టపడ్డారో వారే స్వర్గానికి మాలికులుగా అవుతారు. కాంగ్రెస్ వారు బాపూజీ(గాంధీ)కి ఎంత సహాయము చేశారు. ఇప్పుడు చూడండి, రాజ్యము లభించింది..... కానీ రామరాజ్యమైతే తయారవ్వలేదు. రోజులు గడిచే కొలది ఇంకా తమోప్రధానమైపోతూ ఉంది. తండ్రి వచ్చి సుఖధామానికి అధిపతులుగా చేస్తున్నారు. అర్ధకల్వము మీరు సుఖంగా ఉంటారు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ధారణ కోరకు ముఖ్య సారము :- ఆత్మిక పిల్లలకు ఆత్మిక శంకెనమస్తే.

1. సత్య సత్యమైన ప్రేయసులుగా తయారవ్వాలి. బుద్ధియోగాన్ని ఒక్క ప్రియునితోనే జోడించాలి. బుద్ధి ఇటు-అటు భ్రమించకుండా దాని పై గమనముంచాలి.
2. ప్రాప్తిని ముందుంచుకొని తండ్రిని నిరంతరము పృతి చేయాలి. తప్పకుండా పవిత్రముగా అవ్వాలి. భారతదేశాన్ని స్వర్గముగా తయారుచేసే వ్యాపారము చేయాలి.

**వరదానము :- “ శ్రేష్ఠ సంస్కారాల ఆధారంపై భవిష్య ప్రపంచాన్ని**

**తయారు చేసే ధారణా స్వరూప భవ ”**

ఇప్పటి శ్రేష్ఠ సంస్కారాల ద్వారానే భవిష్య ప్రపంచము తయారవుతుంది. ఒకే రాజ్యము, ఒకే ధర్మము యొక్క సంస్కారమే భవిష్య ప్రపంచానికి పునాది. స్వరాజ్య ధర్మము లేక స్వరాజ్యము కొరకు ధారణ - మనసా, వాచా, కర్మణా, సంబంధ-సంపర్కములో అన్ని ప్రకారాలైన పవిత్రత. సంకల్పము లేక స్వప్నమాత్రము కూడా అపవిత్రత అనగా వేరే ధర్మము ఉండరాదు. ఎక్కడ పవిత్రత ఉందో అక్కడ అపవిత్రత అనగా వ్యర్థము లేక వికల్పాల నామ-రూపాలు కూడా ఉండవు. అటువంటి వారినే ధారణా స్వరూపులని అంటారు.

**సగ్గర్న్ :- “ దృఢతా శక్తి కలిగిన సంస్కారాలను కూడా మైనము వలె కరిగించేస్తుంది ”**